

கேள்விகளும் பதில்களும்

QUESTIONS AND ANSWERS

[இங்கு கொடுக்கப்பட்டுள்ள கேள்வி பதில்கள் அனைத்தும், தீர்க்கதரிசி வில்லியம் பிரன்ஹாம் அவர்களால் அக்டோபர் 6, 1957, ஞாயிறு மாலையில் கொடுக்கப்பட்ட “எபிரெயர் புத்தகத்தின் பேரில் கேள்விகளும் பதில்களும்” என்ற செய்தியிலிருந்து எடுக்கப்பட்டுள்ளன.]

இரண்டு பேதுரு 2:4-ல், “பாவஞ்செய்த தூதர்களைத் தேவன் தப்பவிடாமல், நரகத்திலே தள்ளினார்” என்று

(எழுதப்பட்டுள்ளது), அப்படியானால் 1 பேதுரு 3:19-ல் கிறிஸ்து ஏன் காவலிலுள்ள ஆவிகளுக்கு பிரசங்கித்தார்?

வில்லியம் மரியன் பிரன்ஹாம்

610. இப்பொழுது இங்கே ஒரு அற்புதமான ஒன்று, இங்கே அடுத்தது:

2 பேதுரு 2:4-2:4... -ல்

611. வேதாகமம் வைத்திருக்கிற யாராவது ஒருவர், நீங்கள் விரும்பினால் நான் இவைகளை வாசித்துக் கொண்டிருக்கும் போது, இந்த வேத வாக்கியங்களுக்குத் துரிதமாகத் திருப்ப விரும்புகிறேன். நாம் இந்தக் கேள்விக்கு வரும் நேரத்தில், இங்கே என்னுடன் எனக்கு ஒருவிதமாக உதவி செய்யுங்கள்.

612. இந்தக் காயீனின் பேரிலும் மற்றவைகளின் பேரிலும் (பேசினது) இப்பொழுது திருப்தியாயில்லையென்றால், நாம் இதைக் கொண்டிருக்கும்படி நீங்கள் சற்று விடுங்கள். நாம் சந்தோஷமாயிருப்போம்...

613. இப்பொழுது 2 பேதுரு 2:4. சரி, ஐயா, இங்கே நாம் இருக்கிறோம்:

66. இரண்டு பேதுரு 2:4-ல், “தேவன்... பாவஞ்செய்த தூதர்களைத் தேவன் தப்பவிடாமல், நரகத்திலே தள்ளினார்” என்று [எழுதப்பட்டுள்ளது], அப்படியானால் 1 பேதுரு 3:19-ல் கிறிஸ்து ஏன் காவலிலுள்ள ஆவிகளுக்குப் பிரசங்கித்தார்?

614. இப்பொழுது, நாம் முதலாவதாக பேதுரு 2:4-ஐ எடுப்போம். சரி:

பாவஞ்செய்த தூதர்களைத் (angels) தேவன் தப்பவிடாமல், அந்தகாரச் சங்கிலிகளினாலே கட்டி நரகத்திலே தள்ளி நியாயத் தீர்ப்புக்கு வைக்கப்பட்டவர்களாக ஒப்புக்கொடுத்த;

615. இப்பொழுது - நாம் இப்பொழுது 1 பேதுரு (அது இரண்டு பேதுரு), 1 பேதுரு 3:19-ல் கண்டறிவோம், இதைக் கவனியுங்கள். நாம் இங்கே இருக்கிறோம், சரியாக இங்கே. இதை சற்று முன்பு தான் பெற்றுக் கொண்ட காரணத்தினால், நான் அவைகளை எழுதி வைத்திருக்கவில்லை.

... மேலும் ... போய்க் காவலிலுள்ள ஆவிகளுக்குப் பிரசங்கித்தார்.

616. ஓ, ஆமாம், இங்கே நாம் இருக்கிறோம். அதற்கும் கொஞ்சம் முன்பிருந்து நாம் தொடங்கலாம், 18வது வசனம்:

ஏனெனில், கிறிஸ்துவும்... நம்மைத் தேவனிடத்தில் சேர்க்கும்படி அநீதியுள்ளவர்களுக்குப் பதிலாக நீதியுள்ளவராய்ப் பாவங்களினிமித்தம் ஒருதரம் பாடுபட்டார்; அவர் மாம்சத்திலே கொலையுண்டு, ஆவியிலே உயிர்ப்பிக்கப்பட்டார்.

அந்த ஆவியிலே அவர் போய்க் காவலிலுள்ள ஆவிகளுக்குப் பிரசங்கித்தார்.

... போது, கீழ்ப்படியாமற்போனவைகள்;...

617. என் அன்பு நண்பனே, நீ அடுத்த வசனத்தை சற்று வாசிப்பாயானால், அங்கே அது அதை விளக்குகிறது. பாருங்கள்?

அந்த ஆவிகள், பூர்வத்திலே நோவா பேழையை ஆயத்தம்பண்ணும் நாட்களிலே, தேவன் நீடிய பொறுமையோடே காத்திருந்தபோது, கீழ்ப்படியாமற்போனவைகள்; அந்தப் பேழையிலே சிலராகிய எட்டுப்பேர் மாத்திரம் பிரவேசித்து ஜலத்தினாலே காக்கப்பட்டார்கள். (பாருங்கள்?)

618. இப்பொழுது நீங்கள் இங்கே கவனித்தால், இந்த பிரசங்கியாரிடம் அதே கேள்வியைப் போன்ற வேறு ஏதோவொன்று இருக்கிறது என்று எண்ணுகிறேன், சிறிது கழிந்து அதற்கு பதிலளிப்பேன்.

619. ஒன்று பேதுரு 4... அல்லது 2:4, நீங்கள், “தூதர்களைத் (angels) தேவன் தப்பவிடாமல்” என்பதைக் கவனித்தால், அந்த தூதன் (angel) என்பதை எவ்விதம் எழுத்துக் கூட்டுவோம்? சிறிய “a”. பாருங்கள்? இப்பொழுது, இங்கே, “நீடிய பொறுமையோடிருந்த நோவாவின் நாட்களில் மனந்திரும்பாமற்போன காவலிலுள்ள ஆவிகள்,” அதே தூதர்கள் தான். அது மனிதனே: செய்தியாளர்கள், பிரசங்கிகள்; “தூதர்களைத் தப்பவிடாமல்.” ஒரு... தூதன் என்ற வார்த்தையானது “ஒரு செய்தியாளன் (messenger)” என்ற வார்த்தையிலிருந்து வருகிறது என்று உங்களுக்குத் தெரியுமா? தூதன் என்பவன் “செய்தியாளன்” என்று எத்தனை பேருக்குத் தெரியும்? தூதன் என்பவன் முற்றிலுமாக ஒரு செய்தியாளனாக இருக்கிறான், “அவர் தூதர்களைத் தப்பவிடாமல்.” பாருங்கள்?

620. இங்கே எபிரெயரில், “தூதர்களைக்” குறித்து ஒரு சில வாரங்களுக்கு முன்பு அதனுடாக நாம் போனது உங்களுக்கு ஞாபகம் உள்ளதா?

621. எபி... வெளிப்படுத்தின விசேஷத்தில், “சர்தை சபையின் தூதனுக்கு இக்காரியங்களை எழுது. எபேச சபையின் தூதனுக்கு இக்காரியங்களை எழுது... சபையின் தூதனுக்கு” அது ஞாபகம் உள்ளதா? தூதன் என்ற வார்த்தைக்கு நாம் திரும்பி வந்தோம், மேலும் அகராதியிலிருந்து “ஒரு செய்தியாளன்” என்பதற்கு அர்த்தத்தைக் கண்டுபிடித்தோம். தூதன் என்ற வார்த்தையானது “பூமியிலுள்ள ஒரு செய்தியாளன், இயற்கைக்கு மேம்பட்ட ஒரு செய்தியாளன்” என்று இருக்கக் கூடியதாக இருந்தது.

622. ஆகவே இந்நிலையில், நாம் அகராதியை (lexicon) எடுத்து அதற்கு திரும்பி வருவோமானால், அது “செய்தியாளர்கள், முதல் செய்தியாளர்கள்” –லிருந்து தொடங்குவதை நாம் கண்டு கொள்வோம். பாருங்கள், “... தப்பவிடாமல்... பாவஞ்செய்த தூதர்களை தேவன் தப்ப விடாமல்,” (பாருங்கள்?) “இயற்கைக்கு மேம்பட்ட மனிதர்கள்,” (பாருங்கள்?) “காத்திருந்த பிறகு...”

இப்பொழுது கவனியுங்கள், அவர் சொல்கிறார்:

... பாவஞ்செய்த தூதர்களைத் (angels) (தேவன்) தப்பவிடாமல், அந்தகரச் சங்கிலிகளினாலே கட்டி நரகத்திலே தள்ளி நியாயத்தீர்ப்புக்கு வைக்கப்பட்டவர்களாக ஒப்புக்கொடுத்து;

623. அடுத்ததாக இங்கே மீண்டும் 1 பேதுரு 3:19ஐக் கவனியுங்கள், இப்பொழுது இதன் அர்த்தத்தை எவ்விதம் புரிந்து கொள்வது என்று கவனியுங்கள்:

அந்த ஆவியிலே அவர் போய்க் காவலிலுள்ள ஆவிகளுக்குப் பிரசங்கித்தார்.

அந்த ஆவிகள், பூர்வத்திலே நோவா பேழையை ஆயத்தம்பண்ணும் நாட்களிலே, தேவன் நீடிய பொறுமையோடே காத்திருந்தபோது, கீழ்ப்படியாமற்போனவைகள்; ... (பாருங்கள், அது அந்த நாளின் செய்தியாளர்கள், செய்தியாளர்களாக இருந்தது) ... அந்தப் பேழையிலே சிலராகிய எட்டுப்பேர் மாத்திரம் பிரவேசித்து ஜலத்தினாலே காக்கப்பட்டார்கள்.

624. இப்பொழுது பரலோகத்தில் அந்த ஜீவிகள் இருந்த சமயத்தை நீங்கள் கவனிப்பீர்களானால். இப்பொழுது, வெளிப்படுத்தல் 11... அல்லது 7-ம் அதிகாரம் என்று நம்புகிறேன்... அல்லது இல்லை, இல்லை, அது 12-ம் அதிகாரம். அந்த ஸ்திரீ நின்று கொண்டிருப்பதைக் குறித்த ஒரு காட்சியைக் அவர் கொடுக்கிறார்; அவளுடைய தலையில் சந்திரன் மற்றும் சூரியன்... அல்லது, அவளுடைய தலையில் சூரியனும் அவளுடைய பாதங்களின் கீழே சந்திரனும். சிவப்பான வலுசர்ப்பமானது அந்த பிள்ளை பிறந்த உடனே அந்த பிள்ளையை பட்சித்துப் போடும்படி நின்றது, அது தன்னுடைய வாலை எடுத்து, பரலோகத்தில் (Heaven) மூன்றில் ஒரு பங்கு நட்சத்திரங்களை இழுத்து அவைகளை பூமியில் விழுத்தள்ளிற்று. நீங்கள் அதைக் கவனித்தீர்களா? இப்பொழுது, சாத்தானுக்கு ஜனங்களை இழுக்கும்படி ஒரு-ஒரு நீண்ட வால் இருப்பதாக அது அர்த்தப்படுத்துவதில்லை, ஆனால் “அவர் கூறின கதை (the tale that he told),” மேலும் அந்த நட்சத்திரங்களில் மூன்றில் ஒரு பங்கை இழுத்துப் போட்டது. அந்த நட்சத்திரங்கள் ஆபிரகாமின் சந்ததியாக இருந்தனர்.

625. ஆபிரகாம், “ஓ...” என்றான்.

626. தேவன் ஆபிரகாமிடம், “நீ வானங்களை நோக்கிப் பார்த்து, உன்னால் கூடுமானால் நட்சத்திரங்களை எண்ணு” என்று கூறினார்.

627. அவன், “என்னால் அதைச் செய்ய முடியாது” என்றான்.

628. அவர், “உன்னுடைய சந்ததியை எண்ண முடியாது” என்றார், நட்சத்திரங்கள்.

629. பிரகாசமுள்ள விடிவெள்ளி நட்சத்திரம் யார்? நாசரேத்தூர் இயேசு தான், அவர் தான் மனித சரீரத்தில் எப்பொழுதும் ஜீவித்திலேயே பிரகாசமானவர். அவர் பிரகாசமுள்ள விடிவெள்ளி நட்சத்திரமாக இருக்கிறார். அவர் ஈசாக்கின் வழியாக வந்த ஆபிரகாமின் வித்தாக இருக்கிறார். கிறிஸ்துவுக்குள் மரித்த நாம் ஆபிரகாமின் சந்ததியாராயும், வாக்குத்தத்தத்தின்படியே சுதந்தரராயும் இருக்கிறோம்.

630. ஆகவே வானத்திலிருந்த நட்சத்திரங்கள் இங்கேயுள்ள மனித ஆவிகளைக் குறிக்கிறது. சிவப்பான வலுசர்ப்பமானது (ரோமாபுரி, அதனுடைய உபத்திரவத்தின் கீழே) மூன்றில் இரண்டை இழுத்து... அல்லது மூன்றில் ஒரு பங்கு நட்சத்திரங்களை இழுத்து அவைகளை கீழே விழுத்தள்ளிற்று, அது நம்முடைய கர்த்தராகிய இயேசுவை அவர்கள் புறக்கணித்த போது, அவரை சிலுவையில் அறைந்ததாகும், அவர்... அவரைப் புறம்பே தள்ளினார், மேலும் அவரோடு செய்வதற்கு அவர்களுக்கு எதுவும் இருக்கவில்லை; அங்கே தூதர்களாகிய நட்சத்திரங்கள் (angelic stars), தூதர்களாகிய மனித ஜீவிகள் (angelic beings) இருந்தனர்.

631. பாருங்கள், உங்களுடைய சரீரத்தில், உங்களின் உள்ளே... (நம்மிடம் அதன்பேரிலான வேறொரு கேள்வி உள்ளது, நேரடியாக அதை சிறந்த முறையில் பதிலளிப்போம்). ஆகவே... உங்களின் உள்ளே ஒரு ஆவி உள்ளது, வேறொரு மனிதன். உங்களின் வெளிப்புறத்தில் ஒரு மனிதன் இருக்கிறான், உங்களின் உள்ளே வேறொரு மனிதன் இருக்கிறான். ஆகவே உங்களின் உட்புறத்தில் இயற்கைக்கு மேம்பட்டது உள்ளது, உங்களின் வெளிப்புறத்தில் சரீரபிரகாரமானது உள்ளது. பாருங்கள்? இந்த மனித ஜீவிகள், நீங்கள் தேவனால், ஆவியானவரால் வழிநடத்தப்பட்டால், நீங்கள் தேவனுடைய ஒரு செய்தியாளனாகவோ அல்லது ஒரு தூதனாகவோ ஆனீர்கள். தேவனுடைய செய்தியாளன் என்பதும் தேவனுடைய தூதன் என்பதும் ஒரே வார்த்தை தான்; அதைப் பிரிக்க முடியாது: தேவனுடைய செய்தியாளன் என்பதையோ அல்லது தேவனுடைய தூதன் என்பதையோ (பிரிக்க முடியாது.)

632. யாருக்கு உயர்ந்த அதிகாரம் உள்ளது? பரலோகத்திலிருந்து வந்த ஒரு தூதனுக்கா அல்லது பிரசங்க பீடத்திலுள்ள ஒரு தூதனுக்கா? யாருக்கு உயர்ந்த அதிகாரம் உள்ளது? பிரசங்க பீடத்திலுள்ள தூதனுக்குத்தான்! பவுல், “நான் ஏற்கனவே பிரசங்கித்த இந்த சுவிசேஷத்தைக் காட்டிலும் வேறெந்த சுவிசேஷத்தையாவது பரலோகத்திலிருந்து ஒரு தூதன் வந்து பிரசங்கித்தால், அவன் சபிக்கப்பட்டவனாயிருக்கக்கடவன்” என்று கூறினான். ஆகவே பரிசுத்த ஆவி மற்றும் வார்த்தையோடு அபிஷேகம் பண்ணப்பட்ட தூதன் தேவனுக்கு அடுத்ததாக நிற்கிறான். அது சரியே. பரலோகத்தில், அவனுடைய அதிகாரம்...

633. “பரலோகத்திலும் (Heaven) பூமியிலும் சகல அதிகாரமும் என் கரத்தில் கொடுக்கப்பட்டுள்ளது. போங்கள், நான் உங்களுடன் வருவேன். பூலோகத்தில் நீங்கள் எவைகளைக் கட்டுவீர்களோ அவைகளை நான் பரலோகத்தில் (Heaven) கட்டுவேன். பூலோகத்தில் நீங்கள் எவைகளைக் கட்டவிழ்ப்பீர்களோ அவைகளை நான் பரலோகத்திலும் (Heaven) கட்டவிழ்க்கப்பேன்.”

634. ஓ, மகத்தான பரிசுத்த சபை மாத்திரம் இந்த காரியங்களைச் செய்வதற்காக அதனுடைய வல்லமையை உணரக் கூடுமானால். ஆனால் அங்கே அதிக அளவு சந்தேகமும் பயமும் அச்சத்தால் ஏற்படுகிற நடுக்கமும் உள்ளது, “அது சம்பவிக்க முடியுமா?” என்று வியப்படைகிறது. அது இருக்கிற வரையில், சபையானது ஒருபோதும் நிமிர்ந்து நிற்க முடியாது. ஒவ்வொரு பயத்தோடு கூடிய உரையாலும் மறைந்து, பரிசுத்த ஆவியானவர் சபையை முழுவதுமாக கட்டுக்குள் எடுக்கும் போது, எல்லா பயமும் போய் விடும், அந்த சபைக்கு வல்லமை உண்டு. பாருங்கள்? ஏன், பரலோகத்துக்கு சொந்தமான யாவும் அவர்களுக்குப் பின்னால் அவர்கள் கொண்டிருக்கின்றனர். அவர்கள் சிங்காசனத்தினுடைய (Throne) ஸ்தானாபதிகளாயிருக்கிறார்கள். முற்றிலுமாக! கிறிஸ்துவின் ஒரு ஸ்தானாபதிக்கு அதிகாரம் உண்டு, கிறிஸ்துவுக்குச் சொந்தமான யாவும் அந்த ஸ்தானாபதிக்கு சொந்தமாயுள்ளது. அவர், “உலகமெங்கும் போங்கள், பரிசுத்த ஆவியானவர் உங்கள் மேல் வந்த பிறகு, நீங்கள் என்னுடைய சாட்சிகளாக இருக்கிறீர்கள்” என்றார். ஒரு சாட்சி என்பது என்ன? ஒரு ஸ்தானாபதியாக இருக்கிறது; வந்து ஏதோவொன்றை சாட்சி கொடுப்பதாக

இருக்கிறது. பரலோகத்தினுடைய முழு வல்லமைகளும் சரியாக உங்களுடைய கரங்களில் உள்ளது! ஓ, நாம் ஏன் உட்கார்ந்திருக்கிறோம்? சபையானது மலட்டுத்தன்மையுள்ளதாக உள்ளது, நாம் செயலற்றவர்களாக உட்கார்ந்திருக்கிறோம். காரணம் என்னவெனில், நாம் இந்த காரியங்களை அடையாளம் கண்டுகொள்ளாமல் இருக்கிறோம்.

635. இப்பொழுது, காவலிலிருந்த (மனந்திரும்பாமல் போன) அந்த ஆத்துமாக்கள் தேவ தூதர்களின் உருவில் இருந்து விழுந்து போன தேவ தூதர்களல்ல (Angelic beings), ஆனால் அங்கே முற்காலத்தில் பரலோகத்தில் யுத்தம் நடந்து கொண்டிருந்த போது, உலக தோற்றத்திற்கு முன்பே விழுந்து போன அந்த தூதர்களின் (angelic beings) ஆவிகளாய் இருந்தது. சாத்தானும் வலுசர்ப்பமும் சண்டையிட்டன, மேலும் அப்போது... அல்லது மிகாவேலும் வலுசர்ப்பமும் சண்டையிட்டனர் (மேலும் லூசிபர்). லூசிபர் தன்னுடைய எல்லா பிள்ளைகளோடும் {அவன் வஞ்சித்துப் போட்ட எல்லா தூதர்களோடும் (angels) – [இங்கு angels –ல் சிறிய ஆங்கில எழுத்து a பயன்படுத்தப்பட்டுள்ளது. எனவே இது தேவ தூதர்களைக் குறிக்கவில்லை – மொழிபெயர்ப்பாளர்.]} தள்ளப்பட்டனர். மேலும் அந்த தூதர்கள் பூமிக்கு வந்து, அதன்பிறகு மனிதர்களாக ஆவதற்கு காரணமாயினர். அவர்கள் அவ்வாறு செய்த போது, அது தான் “தேவகுமாரர் மனுஷகுமாரத்திகளை அதிக செளந்தரியமுள்ளவர்களென்று கண்டு, அவர்களுக்குள்ளே பெண்களைத் தெரிந்து கொண்ட” சமயத்தின் போது நடந்ததாகும்.

636. அவர்கள் தேவகுமாரர்களாய் இருக்கின்றனர். இந்த பூமியில் பிறக்கிற ஒவ்வொரு மனிதனும் தேவனுடைய ஒரு குமாரனாக இருக்கின்றான். அவன் பாவியாக இருந்தாலும் அல்லது அவன் என்னவாக இருந்தாலும் பொருட்டல்ல, அவன் தேவனுடைய ஒரு குமாரனாக இருக்கிறான். தேவனைத் துதிப்பதற்காக தேவ சாயலில் சிருஷ்டிக்கப்பட்டான், அவன் அந்தவிதமாகத்தான் சிருஷ்டிக்கப்பட்டான். ஆனால் தேவன் ஆதியிலேயே யார் அவரை ஏற்றுக்கொள்வார் என்றும் யார் அவரை ஏற்றுக்கொள்ள மாட்டார் என்றும் அறிந்திருந்தார். ஆகவே அவரால் முன்குறிக்க முடிந்தது... அல்லது முன்குறிப்பதல்ல, ஆனால் முன்னறிவின் மூலமாக யார் இரட்சிக்கப்படுவார்கள் என்றும் யார் இரட்சிக்கப்பட மாட்டார்கள் என்றும் அவரால் கூற முடிந்தது, எந்த நபர் எந்த ஆவியை ஏற்றுக்கொள்வான் என்பதை அறிந்திருந்தார்.

637. தேவனுடைய சிங்காசனத்திலிருந்து வருகிற ஆவிகள் தேவனுடைய சிங்காசனத்துக்கு முன்பாக நிற்கின்றன, மேலும் ஜீவித்தன... உலகம் எப்பொழுதாவது தொடங்கினதற்கு பில்லியன் பில்லியன்கள் யுகங்களின் காலங்களுக்கு முன்பே தேவனுடைய சமூகத்தில், அவர்களுக்கு ஆராதிப்பதைக் குறித்த ஏதோவொன்று தெரியாது என்று நினைக்கிறீர்களா? அவர்கள் கீழே வந்து சரியாக மனிதனுக்குள் சென்று, அவர்கள் தேவனை ஆராதிக்கின்றனர்! முற்றிலுமாக, அவர்கள் தேவனை ஆராதிக்கின்றனர்; அவர்களுக்கு தேவனைக் குறித்த அறிவு உண்டு, அவர்கள் எப்போதுமே புத்திசாலிகளாகவும், நுண்ணறிவு உடையவர்களாகவும், கல்வி கற்றவர்களாகவும் இருக்கின்றனர். ஆனால் ஆதியிலிருந்தே தேவன் அவர்களைப் புறக்கணித்து விட்டார்!

638. ஆகவே, நண்பர்களே, ஒரு சபையில் அங்கத்தினராயிருப்பது, அல்லது – அல்லது ஏதோவொரு வேதசாஸ்திரம் அல்லது ஏதோவொன்றைக் குறித்த அறிவானது, அதனோடு செய்வதற்கு ஒன்றுமே கிடையாது. அது அவரோடு உங்களை ஒரே நபராக இணைக்கும் இயேசு கிறிஸ்துவின் இரத்தமாகவும், ஒரு புதிய பிறப்பாகவும் இருக்க வேண்டும். அங்கே தான் நீங்கள் இருக்கிறீர்கள்.

639. தேவன் ஆதியிலே, அதை அறிந்த போதோ... மனுஷனும் மனுஷியும் ஒன்றாக உண்டாக்கப்பட்டனர், இரண்டாக அல்ல, அவர்கள் ஒன்றாக உண்டாக்கப்பட்டனர். அவர்கள் பிரிக்கப்பட்டிருந்தனர், ஒன்று மாம்சத்திலும், ஒன்று ஒரு தியாபனியிலும் வைக்கப்பட்டு இருந்தது. அவர் அதை அறிந்தார். ஆகவே அதை உங்களுக்கு நிரூபிக்க வேண்டுமானால்: தேவன் மனுஷியை உண்டாக்கின போது, அவர் மனிதனுக்குச் செய்ததைப் போன்று, அவர் ஒருபோதும் கொஞ்சம் மண்ணை எடுத்து அவனை உண்டாக்கவில்லை; அவர் ஆதாமின் பக்கத்திலிருந்து (the side of Adam) ஒரு விலா எலும்பை எடுத்தார், அவள் ஒரு மனிதனுடைய உபபொருளாக (by-product) ஆனால் (ஏனெனில் அவள் அவனுடைய பாகமாக இருக்கிறாள்). நீங்கள் அதை இப்பொழுது பெற்றுக் கொண்டீர்களா? பாருங்கள்? அங்கே தான் நீங்கள் இருக்கிறீர்கள்.

640. அங்கே தூதர்கள் (angels) இருக்கிறார்கள். தேவனும் தேவனுடன் இணைக்கப்பட்ட ஆவியும் ஒரே ஆவிதான். அது சரியே. இப்பொழுது, சபையில் வாசமாயிருக்கும் தேவனுடைய ஆவியானது, பரலோகத்திலிருந்து வருகிற ஆவியாகும், அது பிசாசினுடைய பொய்யைப் புறக்கணித்து விடும் என்று தேவன் உலக தோற்றத்திற்கு முன்பே அறிந்திருந்தார். அந்த ஆவியானது ஒரு மாம்ச சரீரத்தை எடுத்துக் கொள்ள வேண்டியிருந்தது... அவன் சோதிக்கப்படுவதற்கு. இந்த மற்றவர்கள் செய்ததைப் போன்று அவன் மாம்சத்தில் வர வேண்டியிருந்தது, அவர்கள் அனைவருமே சமமான நுகத்தில் பிணைக்கப்படுகின்றனர். தேவன் ஆதியிலே அந்த ஆவிகள் எவைகள் என்றும் எவை அந்த ஆவிகள் அல்லவென்றும் அறிந்திருந்தார். அங்கே தான் நீங்கள் இருக்கிறீர்கள். அந்த பிசாசானது மிகவும் அறிவுக்கூர்மையுடையவானாய் இருந்து, கூடுமானால், தெரிந்து கொள்ளப்பட்டவர்களையும் வஞ்சிக்கிறான்.

641. ஆகவே காவலிலிருந்த இந்த ஆவிகள் – பிரசங்கிக்கப்பட்ட இந்த தூதர்கள் (angels); தூதர்கள் (angels), நீங்கள் அதை இங்கே கவனிப்பீர்களானால், அது சிறிய “a” – ஆக உள்ளது, அதற்கு “மனிதன்” என்று அர்த்தம்; இங்கே பூமியிலுள்ள தூதர்கள், செய்தியாளர்கள் (messengers) என்று அர்த்தம். அவர்கள் பாவம் செய்தனர், அவர்கள் பாவம் செய்யக்கூடிய ஒரே வழி என்னவெனில், அவிகவாசத்தினாலே தான்! அந்த வழியில்... அவர்களுக்கு தங்களுடைய சொந்த மார்க்கம் இருந்தது, அவர்கள் நோவாவின் செய்தியை விகவாசிக்கவில்லை. அவர்கள் ஏனோக்கின் செய்தியை விகவாசிக்கவில்லை. அவர்களுடைய செய்தியை அவர்கள் புறக்கணித்து, “ஆக்கினைத்தீர்ப்படைந்தனர்,” அவர்கள் ஆக்கினைத் தீர்ப்படைந்ததாக வேதாகமம் கூறுகிறது.

642. ஏனோக்கு அவர்களுக்கு தீர்க்கதரிசனம் உரைத்து, “கார்த்தர் தம்முடைய பத்தாயிரக்கணக்கான பரிசுத்தவான்களுடன் வருகிறார்” என்றான்.

643. அவர்கள் தீர்க்கதரிசனம் உரைத்தனர். மேலும் நோவா ஒரு பேழையைக் கட்டினான், அவர்கள், “அவன் ஒரு பரிசுத்த உருளையன்! அவன் ஒரு மதவெறியன்! மழை வருவது போன்ற அப்படிப்பட்ட ஒரு காரியமே கிடையாது” என்றனர். 120 வருடங்கள் கடந்து சென்றது, இரட்சிப்பைக் கொண்டிருந்த ஒரு மார்க்கம் அவனுக்கிருந்தது, அங்கே தப்பிக்கும் ஒரு வழியானது உண்டாக்கப்பட்டிருந்தது, ஆனால் அவர்களுடைய நிலையிலேயே அவர்கள் திருப்தி கொண்டிருந்தனர்.

644. அந்தவிதமாகத்தான் இன்றும் உள்ளது, அந்த மனிதர்(கள்) தங்களுடைய நிலைமையில் திருப்தி கொண்டிருக்கின்றனர். ஆனால் தப்பிக்கும் ஒரு வழி அங்கே இருக்கிறது, அந்த வழி இயேசு கிறிஸ்துவின் வழியாகத்தான். ஆமென். அங்கேதான் நீங்கள் இருக்கிறீர்கள்: அதே கோத்திரம் (tribe), அதே ஆவிகள்.

645. அவர்கள் முற்றிலுமாக மதசம்பந்தமான மனிதர்(களாகவும்), மிகவும் பக்தியுள்ள வர்களாகவும் இருந்தனர், ஆனால் அவர்கள் நேர்ந்து கொண்ட உடன்படிக்கையினை (covenant vow) இழந்து போயினர்.

646. அதேவிதமாகத்தான் இன்றும் உள்ளது. மனிதன் சபைக்குச் சென்று, பெரிய சபைகளில் சேர்ந்து கொண்டு, பட்டணத்தில் மகவும் அதிக பிரபலமான நபராக இருக்க முயற்சிக்கிறான். அவர்கள் ஒரு சபையைச் சேர விரும்பினால், பட்டணத்திலேயே பெரியதும், சிறந்ததும், பட்டணத்தில் நல்ல புகழ் வாய்ந்ததுமான (சபையைப்) பெற்றுக் கொள்கிறார்கள். அவர்கள் அந்த அழைப்பை எவ்வளவு தூரமாக இழந்து விடுகின்றனர்! அவர்கள் எவ்வளவு தூரம் அதை இழந்து விடுகின்றனர்!

647. நீங்கள் எப்பொழுதாவது இயேசு கிறிஸ்துவை அறியக்கூடிய ஒரே வழி என்னவெனில் ஆவிக்குரிய வெளிப்பாட்டின் மூலமே ஆகும், வேதசாஸ்திரத்தின் மூலமோ நீங்கள் வேதாகமத்தை எவ்வளவு கற்றிருக்கிறீர்கள் என்பதன் மூலமோ அல்ல. நீங்கள் கிறிஸ்தவ விஞ்ஞானத்தை சேர்ந்தவர்களாகவோ, மெதொடிஸ்டுகளாகவோ, யேகோவா சாட்சிகளாகவோ அல்லது நீங்கள் என்னவாக இருந்தாலும்; நீங்கள் என்னவாக இருந்தாலும் காரியமில்லை, நீங்கள் அதை ஒருபோதும் வார்த்தையின் (Word) மூலம் அறிய மாட்டீர்கள், அது அவரை உங்களுக்கு வெளிப்படுத்துகிற தேவனுடைய ஆவியாக உள்ளது. அது ஒரு ஆவிக்குரிய வெளிப்பாடாகும்!

648. (ஏதேன் தோட்டத்தில்) ஆதாமும் ஏவாளும்... அந்த பிள்ளைகள் புறம்பே தள்ளப்பட்ட போது, இங்கே காயின் நல்ல வேதசாஸ்திரத்தோடு வருகிறான். அவன், “என்னுடைய இருதயத்திற்கு எட்டின வரை சிறந்த – சிறந்த முறையில் நாம் இதைச் செய்து கொண்டிருக்கிறோம் என்பதை தேவன் அறிய வேண்டும். நான் ஒரு அழகான பலிபீடத்தைக் கட்டுவேன், அதன் மேல் மலர்களை வைப்பேன், அதன் மேல் பழங்களை வைப்பேன், நான் அதை அழகாகச் செய்யப் போகிறேன். நான் நிச்சயமாக இதனைக்

கொண்டு தேவனைச் சாந்தப்படுத்துவேன், நான் என்னுடைய இருதயத்தில் உத்தமமாக இருக்கிறேன் என்பதை அவர் அறியட்டும்” என்றான். வார்த்தையானது பறப்பட்டுப் போன அளவுக்கு அவன் சரியாக இருந்தான்; தேவன் ஆராதனையை விரும்பினார், அவன் ஆராதிக்கச் சென்றான். அவன் ஆராதனை செய்வதற்காக ஒரு அழகான இடத்தை உண்டாக்கினான், மகத்தானதும், அருமையானதுமான (அவர்கள் அதை இன்று அழைக்கிறபடி) தேவாலயத்தை (cathedral) உண்டாக்கினான். மேலும் அவன் அதைச் சரியாகச் செய்தான், அவன் அதைச் சரியாகக் கட்டி அதில் ஒரு பலிபீடத்தை வைத்தான்; அவன் கடவுள் நம்பிக்கையற்ற நாத்தீகனாயிருக்கவில்லை.

649. ஆனால் ஆபேல், தேவனுடைய வார்த்தையின் மேல்... அப்பொழுது வேதாகமம் எழுதப்படவில்லை, ஆனால் ஏதேன் தோட் டத்தை விட்டு நம்மை வேளியே கொண்டு வந்தது கனியல்ல என்றும், ஆதாமும் ஏவாளும் புசித்தது ஆப்பிள் பழங்கள் அல்லவென்றும், அவர்களை பிரித்து, பிளவுபடுத்தியது முற்றிலுமாக இனச்சேர்க்கை காரியங்கள் தான் என்றும் தேவன் அவனுக்கு வெளிப்படுத்தினார். இதைத் தொடங்கியிருந்த ஆதாமின் இரத்தம் வழியாகவும், சர்ப்பத்தின் இரத்தம் வழியாகவும் அவர்கள் சாவுக்குரியவர்களாக ஆனார்கள் என்பதை அறிந்திருந்த ஆபேல், தெய்வீக வெளிப்பாட்டின் மூலம் போய் ஒரு ஆட்டுக்குட்டியைப் பெற்று அதை பலிசெலுத்தினான். தேவன், “அதுதான் அது!” என்றார். நிச்சயமாக.

650. அவர்கள் மறுரூப மலையைவிட்டு கீழிறங்கி வந்த போது, இயேசு, “மனுஷ்குமரானாகிய என்னை ஜனங்கள் யாரென்று சொல்லுகிறார்கள்?” என்று கேட்டார்.

651. “சிலர் உம்மை ‘மோசே’ என்றும், சிலர் உம்மை ‘எலியா’ என்றும், சிலர் உம்மை ‘எரேமியா’ என்றும், சிலர் உம்மை ‘அந்த தீர்க்கதரிசி’ என்றும் சொல்லுகிறார்கள்.”

652. அவரோ, “ஆனால் நீங்கள் என்னை யாரென்று சொல்லுகிறீர்கள்?” என்று கேட்டார்.

653. பேதுரு, “நீர் ஜவனுள்ள தேவனுடைய குமாரனாகிய கிறிஸ்து” என்றான்.

654. அவர், “யோனாவின் குமாரனாகிய சீமோனே, நீ பாக்கியவான், மாம்சமும் இரத்தமும் இதை உனக்கு வெளிப்படுத்தவில்லை” என்றார். (கவனியுங்கள்!) “இப்பொழுது கடிதத்தின் வழியாக அல்ல, இப்பொழுது பள்ளியின் வழியாகவும் அல்ல; நீ அதை ஒருபோதும் ஒரு வேதாகமக் கல்லூரியிலோ யாரோ ஒருவர் உன்னிடம் கூறுவதின் மூலமோ கற்றுக்கொள்ள மாட்டாய். மாம்சமும் இரத்தமும் இதை உனக்கு வெளிப்படுத்தவில்லை, பரலோகத்திலிருக்கிற என் பிதா இதை உனக்கு வெளிப்படுத்தியிருக்கிறார். இந்தக் கல்லின் மேல் என் சபையைக் கட்டுவேன், பாதாளத்தின் வாசல்கள் அதை மேற்கொள்வதில்லை.” அங்கே தான் நீங்கள் இருக்கிறீர்கள். அங்கே ஜீவனுள்ள தேவனுடைய சபையானது இருக்கிறது. அதுதான் அது. அந்த சபையின் மேல்... அந்த வெளிப்பாட்டின் மேல், இந்த சபையைக்கட்டுகிறேன். இயேசு கிறிஸ்துவே தேவனுடைய குமாரன் என்று தேவன் வெளிப்படுத்தியிருக்கிற ஒரு தெய்வீக வெளிப்பாடாய் இருக்கிறது, நீங்கள் அவரை உங்கள்

சொந்த இரட்சகராக ஏற்றுக் கொண்டு, மரணத்திலிருந்து ஜீவனுக்கு கடந்து போயிருக்கிறீர்கள்.

655. மேலும் பரிசுத்த ஆவியானவர் இந்த சரீரத்தின் அங்கத்தினர்களில் அசைவாடி, கிரியை செய்து கொண்டிருக்கிறார். அங்கே தான் சபையானது உள்ளது! அது ஏழ்மையாக இருந்தாலும், ஒரு மிஷன் ஊழியத்தில் இருந்தாலும், நீங்கள் வெளியே எங்கேயோவுள்ள ஒரு பைன் மரத்தின் கீழே நின்று கொண்டிருந்தாலும், அல்லது அது எங்கேயிருந்தாலும் காரியமில்லை, அது யாரோ ஒருவருடைய வீட்டில் நடக்கும் ஒரு தனிப்பட்ட கூட்டத்தில் இருந்தாலும், அது எங்கிருந்தாலும் காரியமில்லை. அழகு மற்றும் காரியங்கள் தேவனை வயப்படுத்துவதில்லை. அது நம்முடைய சொந்த இரட்சகராகிய தேவனுடைய குமாரனாக இங்கேயிருக்கிற இயேசு கிறிஸ்துவைக் குறித்துள்ள ஒரு வெளிப்படுத்துதலின் மூலமாயுள்ள இருதயத்தின் உத்தமமாக இருக்கிறது. ஆமென்!

656. என்னே, நாம்... நாம் ஒரு போதும் இதைப் பெற்றுக் கொள்ளாமல், அவ்விதமாக அதனுடாகப் போய்க் கொண்டிருக்கிறோம், அப்படித்தானே?

657. அங்கே அவர்கள்... அங்கே அவர் அந்த தூதர்களிடத்தில் போயிருந்தார்; அவர்கள் செய்தியாளர்களாகவும், பிரசங்கிமார்களாகவும், அறிவாளிகளாகவும், நோவா போய் அவர்களிடம் பிரசங்கம் பண்ணி, “ஏன், இந்த பேழைக்குள் வந்து விடுங்கள்” என்று கூறின போது விகவாசியாத செய்தியாளர்களாக அவர்கள் இருந்தனர்.

658. அவர்கள், “இந்த பரிசுத்த உருளையனைக் கவனியுங்கள். அந்த மதவெறியனைக் கவனியுங்கள். ஏன், அங்கே மழையே இல்லை. யாராவது அப்படிப்பட்ட ஒரு காரியத்தை எப்பொழுதாவது கேள்விப்பட்டதுண்டா? ஏன், என்னே, எங்களுக்கு சபைகள் இல்லையா? நாங்கள் பக்தியுள்ளவர்களாக இல்லையா?” என்றனர். ஏன், அவர்கள் பக்தியுள்ளவர்களாக இருந்தனர்!

659. சற்று கழிந்து கடந்து சென்ற ஒரு தலைமுறையாக அது இருக்கும் என்றும், அந்தத் தலைமுறையினர் இயேசு கிறிஸ்துவினுடைய வருகைக்கு சற்று முன்பாக மீண்டும் திரும்பவும் வருவர் என்று இயேசு சொன்னார், “நோவாவின் நாட்களில் எப்படி நடந்ததோ, அப்படியே மனுஷகுமாரன் வரும் காலத்திலும் நடக்கும். அவர்கள் புசித்தும், குடித்தும், பெண் கொண்டும், பெண் கொடுத்தும் இருந்தார்கள்” என்று இயேசு சொன்னார். அவர்களுக்கு அப்போது எங்கோ ஓரிடத்தில் ஒரு ரினோவும், நிவேதாவும் இருந்தனர். இன்று அவர்கள் பெற்றிருக்கிற எல்லா வகையான முட்டாள்தனங்களையும் அவர்கள் கொண்டிருந்தனர்; கேலி செய்தலையும், குதித்து கும்மாளமிடுதலையும், கேலி செய்து சிரித்தலையும், பரியாசக்காரர்களையும் மற்றவர்களையும் அவர்கள் கொண்டிருந்தனர்; தேவபக்தியின் வேஷத்தைத் தரித்து, உடன்படிக்கை, கிருபையின் செய்தியாகிய உண்மையான சத்தியத்தை மறுதலித்தனர். தேவன் தம்முடைய வழியை உண்டாக்கி, ஜனங்கள் எவ்வாறு தப்பித்துக் கொள்ள முடியும் என்ற தம்முடைய – தம்முடைய உடன்படிக்கையை ஜனங்களுக்குக் கொடுத்துக் கொண்டிருந்தார்; அதில் இரட்சிப்பு இருந்தது, அந்த இரட்சிப்பானது தப்பித்துக் கொள்வதற்கான ஒரு இடமாக இருந்தது.

660. “இரட்சிப்போடு நமக்கு என்ன தேவையுள்ளது?” ஜனங்கள் இன்று, “நாம் அரசாங்கத்தினுடைய ஒரு நல்ல ஜனநாயக அமைப்பின் கீழே ஜீவித்துக் கொண்டிருக்க வில்லையா? நமக்கு என்ன தேவையுள்ளது?” என்று கேட்கின்றனர்.

661. நாம் ஜீவித்துக் கொண்டிருக்கும் அரசாங்கத்தினுடைய ஜனநாயக அமைப்பு எவ்வளவு அதிகமானது என்பது எனக்குக் கவலையில்லை, நமக்கு இயேசு கிறிஸ்துவின் இரத்தம் தான் தேவையாயுள்ளது. சரியா! நமக்குக் கிறிஸ்து தேவை. நான் ஜனநாயக அமைப்பிலான ஒரு அரசாங்கத்தைப் பாராட்டுகிறேன்; ஆத்துமாவின் இரட்சிப்போடு அதற்கு எதுவும் கிடையாது. முற்றிலுமாக! அந்த அரசாங்கங்கள் ஒழிந்து போய் விடும், ஒவ்வொரு தேசமும் ஒழிந்து போய் விடும். நான் நின்றிருக்கிறேன்... அங்கே பார்வோன்கள் நின்றிருந்தனர், அந்தப் பார்வோன்கள் உட்கார்ந்திருந்த அரியணைகளை காண நீங்கள் பூமிக்குக் கீழே 20 அடி தோண்ட வேண்டியுள்ளது. இந்த பூமியினுடைய எல்லா பார்வோன்களும் அவனுடைய இராஜ்யங்களும் அதனுடைய அதிகப்படியான பொய்யான புகழும் மங்கி மறைந்து போகும், ஆனால் யேசுவா என்றென்றுமாக அரசாட்சி செய்வார், அவர் அழிவில்லாத தேவனாக இருக்கிறார். கிறிஸ்து இயேசுவாகிய திடமான பாறையின் மேல் நாம் நிற்கிறோம், மற்றெல்லா நிலங்களும் அமிழ்ந்து போகும் மணலே.

662. அக்கறை கொள்ளுங்கள்... இராஜ்யங்கள் எழும்பும் விழுந்து போகும், ஆனால் ஒ, அங்கே ஒன்றுமேயில்லை... அது எதுவாக இருந்தாலும் எனக்குக் கவலையில்லை; நிகழ்காரியங்களானாலும், வருங்காரியங்களானாலும், (பட்டினியோ அல்லது ஆபத்தோ அல்லது எதுவாக இருந்தாலும்) கிறிஸ்துவில் உள்ள தேவனுடைய அன்பை விட்டு நம்மை ஒருபோதும் பிரிக்க மாட்டாது. ஒரு மனிதன் தேவனுடைய ஆவியினால் பிறக்கும் போது, அவன் இனி, காலத்தின் ஒரு சிருஷ்டி அல்ல, அவன் நித்தியத்தின் ஒரு சிருஷ்டியாக இருக்கிறான். ஆமென். அவன் மரணத்திலிருந்து ஜீவனுக்கு கடந்து போய் விட்டான். அவன்... கடந்து போய் விட்டான். அவன் காலம் என்றும் அடிப்படை கூறு வழியாக நித்தியத்திற்குள் கடந்து போய் விட்டான். அவனால் ஒருபோதும் அழிந்து போக முடியாது! அவனைக் கடைசி நாட்களில் எழுப்புவதாக தேவன் சத்தியம் பண்ணியிருக்கிறார்.

663. ஆகவே உங்களுடைய எல்லா பெரிய சபைகளையும், உங்களுடைய எல்லா பெரிய நேரங்களையும், நீங்கள் செய்ய விரும்பும் எல்லாவற்றையும், உங்களுடைய அசுத்தமான நகைச்சுவைகளைக் கூறுவதையும், உங்களுடைய பங்கோ விளையாட்டுகளையும், சூப் இரவு விருந்துகளையும், நீங்கள் விரும்புகிற மற்ற யாவற்றையும் அவர்கள் கொண்டிருக்க முடிகிறது; அங்கே நின்று கொண்டிருக்கிற ஏதோவொரு கல்வி கற்ற போதகர் அவர்களுக்குண்டு. இந்த சிறு வயது பையன்களில் சிலர் தங்களுடைய மொழியின் முதலெழுத்துக்களை (ABC's) மிகவும் சிரமத்துடன் அறிந்திருப்பதைக் காட்டிலும் அவன் ஒருவேளை அதில் ஒரு சரியானதை அறிந்திருக்கக் கூடும். ஆனால் நான் உங்களிடம் சத்தியத்தைக் கூறிக் கொண்டிருக்கிறேன், இன்னும் சரியாகச் சொன்னால், உங்களுடைய எல்லா கல்வியையும் கொண்டுள்ள மகத்தான வேதபண்டிதர்கள் அனைவரும் அதைக் குறித்து எண்ணக்கூடியதைக் காட்டிலும் (கிறிஸ்துவை அறிந்த) எனக்கு பிரசங்கிக்க

தன்னுடைய மொழியின் முதலெழுத்துக்களை (ABC's) அறிந்திராத ஒரு பையனையே நான் கொண்டிருப்பேன். முற்றிலுமாக!

664. சமீபத்தில், இங்கே கென்டக்கியில் தன்னுடைய சொந்த பெயரைக் கூட வாசிக்க முடியாத ஒரு சிறு வயது பையன், கர்த்தர் தன்னை அழைத்தார் என்றும், தான் ஒரு பள்ளிக்கூடத்தை விரும்புவதாகவும் கூறினான். ஏன், அதிகாரிகள் அவன் அதைக் கொண்டிருக்க அனுமதிக்கவில்லை. ஏதோவொரு மகத்தான பெரிய பிரசங்கியார், இறையியலில் டாக்டர் பட்டம் பெற்ற ஏதோவொரு மகத்தானவர், தம்முடைய பெயரில் அதைப் போன்று பெயரோடு அங்கே வருவாரானால், ஏன், அவர் அந்த பள்ளியைக் கொண்டிருக்க அவர்கள் அனுமதிப்பார்கள். நிச்சயமாக. இரண்டு வாரங்கள் எழுப்புதல் நடத்தியும் ஒரு ஆத்துமாவும் இல்லை. மேலும் அவனுடைய தகப்பனார் திரும்பிச் சென்று, “இப்பொழுது அவன் அதைக் கொண்டிருக்க அனுமதியுங்கள், நான் வரிசெலுத்துகிறேன், என்னுடைய பையன் அதைக் கொண்டிருப்பதற்கு எனக்கு உரிமை உண்டு. என்னுடைய பையனும் கூட அதைக் கொண்டிருக்க வேண்டும்” என்றார்.

665. ஆகவே அவர் அதைக் கண்டு கொள்வதற்காக திரும்பிச் சென்று அவர்களிடம் கேட்டார், அவர்கள், “நல்லது, அவன் குறைந்தது இரண்டு இரவுகள் அதைக் கொண்டிருக்க நாங்கள் அனுமதிப்போம்” என்றனர். அவர்கள் சென்று, அவன் இரண்டு இரவுகள் அதைக் கொண்டிருக்க அவனை அனுமதித்தனர்.

666. இந்த இரவில், அந்த சிறு பையன் அங்கே மேலே சென்றான், அவனால் வேதாகமத்தை வாசிக்கக்கூட முடியவில்லை, அவனுடைய வேதபாகத்தை வாசிக்கும் யாரோ ஒருவரை அவன் கொண்டிருந்தான். ஆனால் அவன் மேடையில் நடந்த போது, அவன் பரிசுத்த ஆவியினால் அபிஷேகம் பண்ணப்பட்டான். அவன் பிரசங்கித்த போது, ஏறக்குறைய இருபது பேர் பீடத்தண்டை வந்தனர்; தனக்குத்தானே வழங்கிக் கொண்ட பெயரை அல்லது பட்டத்தை வைத்திருந்த அந்தப் பிரசங்கி கல்வாரியை நோக்கிய தன்னுடைய பாதையில் அழுது கொண்டே பீடத்தண்டை வந்தார்.

667. நிச்சயமாக, சகோதரனே, உங்களுக்கு என்ன தெரியும் என்பதல்ல அது, அது நீங்கள் யாரை அறிந்துள்ளீர்கள் என்பதாகும். அதுதான் அந்த உட்கருத்தாகும், அது எதை எடுத்துக் கொள்கிறது என்பதாகும், அது கிறிஸ்துவை அறிவதைத் தான் எடுத்துக் கொள்கிறது. அவரை அறிந்து கொள்வதே ஜீவன்; அவரைப் புறக்கணிப்பது மரணமாகும்.

★★★★★